



## धर्मप्रांतीय उपासना आयोग, वसई

ख्रिस्त जंयती – २५ डिसेंबर २०२२

### श्रद्धावंतांच्या प्रार्थना

**धर्मगुरु** : माझ्या बंधू भगिनींनो, आज आमच्या तारणा-या परमेश्वराची दया आणि प्रेम आम्हामध्ये प्रकट झाले आहे. आपल्या स्वतःच्या सल्कृत्यांवर नव्हे तर अग्निल मानवजातीवरील त्याच्या प्रेमावर विश्वास ठेऊन आपण आपल्या प्रार्थना परमेश्वराला अर्पण करू या.

**प्रतिसाद** : प्रभो, आमची प्रार्थना ऐक.

१. आपले पोप फान्सिस, आर्चिविशप फेलिक्स, धर्मगुरु व व्रतस्थ ह्यांना बाळ येशूचा प्रेमाचा व शांतीचा संदेश संपूर्ण जगभर पसरविण्यासाठी पवित्र आत्म्याची कृपा व चांगले शारीरिक आरोग्य मिळावे म्हणून आपण प्रार्थना करू या.
२. आपल्या भारत देशामध्ये ख्रिस्तजयंतीचा सोहळा सर्वत्र शांततेने पार पडावा, आपल्या राजकीय नेत्यांनी देशाचा कारभार पाहत असताना अल्पसंख्यांकांच्या आर्थिक, सामाजिक व धार्मिक उन्नतीसाठी विशेष प्रयत्न करावेत म्हणून आपण प्रार्थना करू या.
३. बाळाचे रूप धारण करून मनुष्य झालेल्या व आपल्या सारखा जन्म घेऊन आपल्या अशक्तपणात व दुःखात सहभागी झालेल्या बाळ येशूच्या जन्माद्वारे आपणांस सुख-शांती व आंतरिक आनंदाचा अनुभव यावा म्हणून आपण प्रार्थना करू या.
४. जे जीवनात निराश आहेत, अशांती व अंधकारात आहेत, त्यांना ह्या नाताळच्या काळात बाळ येशूच्या प्रेमाचा व शांतीचा जवळून अनुभव यावा, त्यांच्या जीवनात बदल घडून ते आनंदाने भरावे म्हणून आपण प्रार्थना करू या.
५. बाळ येशूच्या सामर्थशाली कृपेने आपल्याला चांगल्या आरोग्याची देणगी लाभावी, नाताळ कालावधीतील आयोजित केलेले सर्व कार्यक्रम सुरक्षितपणे पार पडावेत तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

**धर्मगुरु** : हे प्रभो परमेश्वरा, प्रेमाने आणि आपले कौमार्य न गमावता मरियेने आमचा प्रभू आणि तुझा पुत्र येशू ख्रिस्त ह्याला जन्म दिला. तिला आमच्या प्रार्थना तुझ्यासमोर सादर करू दे. ही प्रार्थना आम्ही आमच्या प्रभूख्रिस्ताद्वारे करतो.